



פאציענט און קעירגעבער אויפקלערונג מאטריאל


אייער טאראקאטאמי פאר פידיאַטריק פאציענטן

די פאלגנדע אינפארמאציע וועט אייך העלפן זיך צוגרייטן צו אייער טאראקאטאמי אפעראציע ביי Memorial Sloan Kettering (MSK). עס וועט אייך אויך העלפן פארשטיין וואס צו ערווארטן דורכאויס אייער ערהוילונג. פון דא און ווייטער באציעט זיך דאס ווארט "איר" אדער "אייער" זיך צו אייך אדער אייער קינד.

ליינט דורך דעם ביכל אמווייניגסטנס איין מאל בעפאר אייער אפעראציע און נוצט עס אלץ א רעפערענץ אין די טעג בעפאר אייער אפעראציע.


אייער אפעראציע

דאס ווארט "טאראסיק" באציט זיך צו אייער טאראקס, וואס איז אייער טשעסט (זע בילד 1). דער טאראקס אנטהאלט אייער האַרץ און לונגען.



בילד 1. אייער טאראקס

איר האט צוויי לונגען, 1 אויף יעדער זייט פון אייער טשעסט. אייערע לונגען זענען צוזאמגעשטעלט פון לאובס. אייער לינקע לונג האט 2 לאובס און אייער רעכטע לונג האט 3 לאובס. אייערע לונגען זענען ארומגענומען מיט 2 דינע שיכטן פון טישו וואס הייסט די פלורא.



בילד 2. טאראקאטאמי שניט

א טאראקאטאמי איז א שניט דורך אן אפעראציע אין אייער טשעסט. מען מאכט עס ווען איר האט אן אפעראציע אויף אדער נעבן איינע פון אייערע לונגען.

בשעת אייער טאראקאטאמי, וועט איר האבן אן שניט אויף איין זייט פון אייער רוקן אונטער אייער אקסל בלעיד (זע בילד 2). די זייט וואו איר וועט האבן דעם שניט ווענדט זיך אויף וועלכע לונג איר ווערט אפערירט.

בעפאר אייער אפעראציע

אייער נורס וועט אייך געבן אנווייזונגען וויאזוי זיך צוצוגרייטן צום אפעראציע. מאכט זיכער אויסצופאלגן אלע אנווייזונגען וואס אייער נורס אדער דאקטער געבט אייך. רופט אייער דאקטער'ס אפיס אויב האט איר סיי וואספארא פראגן.

איר וועט זיך טרעפן מיט אייער אנעסטיזאלאדזשיסט (דער מענטש וואס וועט אייך געבן מעדיצין אייך איינצושלעפן דורכאויס אייער אפעראציע) בעפאר אייער אפעראציע. אייער אנעסטיזאלאדזשיסט וועט רעדן מיט אייך וועגן מעדיצינען צו לינדערן אייערע שמערצן און אייך צו האלטן באקוועם נאך אייער אפעראציע. עס זענען דא פארשידענע וועגן וויאזוי די מעדיצינען קענען ווערן געגעבן.

- עפידורעל קאטעטער: טייל מענטשן קענען באקומען מעדיצין קעגן שמערצן דורך אן עפידורעל קאטעטער (א דינע, בויגזאמע רערל אין אייער שדרה). די מעדיצין וועט ווערן אריינגעגעבן אינעם פלאץ אינדויסן פון אייער ספיינעל קארד.

- פעריפערל נערוו קאטעטער (נערוו בלאקירונג): טייל מענטשן קענען באקומען מעדיצין קעגן שמערצן דורך א פעריפערל נערוו קאטעטער, וואס ווערט אויך גערופן א נערוו בלאקירונג. די מעדיצין וועט מען געגעבן ביי די נערוון וואס ערמעגליכן צו שפירן ביים פלאץ פון אייער אפעראציע.
 - אינטראווינעס (IV) מעדיצין קעגן שמערצן: טייל מענטשן קענען באקומען מעדיצין קעגן שמערצן אין אן אדער דורך זייער IV ליניע.
 - דורכן מויל מעדיצין קעגן שמערצן: טייל מענטשן קענען באקומען מעדיצין קעגן שמערצן דורכן מויל (מעדיצינען וואס ווערן אראפגעשלינגען).
- איר וועט האבן 1 אדער מער פון די זאכן נאך אייער אפעראציע.

דורכאויס אייער אפעראציע

איר וועט ליגן אויף אייער זייט אויפן אפעראציע טיש. איר וועט באקומען אנעסטעזישע (מעדיצין אייך צו מאכן שלאפן). איינמאל איר זענט אנטשלאפן, וועט אייער סורדשען אייך מאכן די פאלגענדע שניטן:

- א שניט אויף אייער רוקן אונטער איינע פון אייערע אקסל בלעידס. דאס וועט ערלויבן אייער סורדשען אנצוקומען צו אייער לונג.
- איינס אדער 2 קליינע שניטן אויפן פארנט פון אייער טשעסט, אויף די זעלבע זייט פון אייער קערפער ווי די שניט אויף אייער רוקן. דארט וועט אייער סורדשען אריינלייגן א טשעסט רערן) אוועצונעמען אלע בלוט, פליסיגקייט און לופט וואס איז ארום אייער לונג נאך אייער אפעראציע.

צענטראלע אדער קאטעטער (CVC)

פאר טייל מענטשן וועט מען אויך אריינשטעלן א צייטווייליגע צענטראלע אדער קאטעטער (CVC) דורכאויס זייער אפעראציע. א צענטראלע אדער קאטעטער איז א דינע, בויגזאמע רערל וואס ווערט אריינגעשטעלט אין א גרויסן אדער אונטער אייער קראגנביין. האבן א צענטראלע אדער קאטעטער פארגרינגערט פאר אייך צו באקומען זאכן אזויווי פליסיגקייט און מעדיצינען, און איר וועט נישט דארפן באקומען אזויפיל נאדל שטאכן.

איר קענט געוואויר ווערן מער וועגן CVC'ס דורך ליינען אונזער ביכל אייער צענטראלע אדער קאטעטער (CVC) פאר פעדיעטריקס פאציענטן (www.mskcc.org/pe/about_cvc_pediatric).

נאך אייער אפעראציע

ווען איר וועקט זיך אויף נאך אייער אפעראציע, וועט איר זיין אין די פאסט אנעסטיזשע קעיר יוניט (PACU). ווי נאר איר ווערט באקוועם אין די PACU, וועט א נורס אריינברענגען אייער פאמיליע מיטגליד(ער) צו זיין מיט אייך.

א נורס וועט מאניטערן אייער קערפער טעמפעראטור, פולס, בלוט דרוק, און אקסיגען שטאפלען. איר וועט באקומען אקסיגען דורך א דינע רער וואס געפינט זיך אונטער אייער נאז, אנגערופן א נעיזעל קאניולא.

עס וועלן אויך זיין אנדערע רערלעך און אפאראטן צוגעטשעפעט צו אייער קעפער אייך צו העלפן זיך ערהוילן.

- איר וועט האבן 1 אדער 2 טשעסט רערלעך. די טשעסט רערלעך וועלן גיין פון די אפעראציע פלאץ צו אן אפלוויף אפאראט (זע בילד 3).
- איר וועט האבן א שמערצן פאמפ גערופן א פאציענט-קאנטראלירטע אנאלדזשיסע (PCA) אפאראט. דער PCA אפאראט ערלויבט אייך זיך אליין צו געבן מעדיצין קעגן שמערצן ווען איר דארפט עס. איר קענט באקומען די מעדיצין קעגן שמערצן דורך א עפידורעל קאטעטער אדער דורך אייער IV ליניע.
- איר וועט האבן קאמפרעשאן שטיוול אויף די אונטערשטע טייל פון אייערע פיס כדי צו העלפן אייער בלוט פלוס. מען וועט עס אראנעמען ווען איר וועט שוין קענען גיין.

- איר קענט האבן א יורינערי (Foley®) קאטעטער אין אייער כלעדער צו האלטן חשבון פון וויפיל יורין איר מאכט.



איר וועט פארבלייבן אינעם PACU ביז איר זענט גענצליך אויפגעוואכט און אייערע שמערצן זענען אונטער קאנטראל. וויבאלד איר זענט גרייט, וועט איר ווערן אריבערגעפירט צום פעדיעטריק אינטענסיוו קעיר אפטיילונג (PICU) אדער די אינפאציענט אפטיילונג. די אפטיילונג וואו איר וועט גיין ווענדט זיך אויף ווי אלט איר זענט. דארט, וועט אייער נורס אייך זאגן וויאזוי זיך צו ערהוילן פון אייער אפעראציע.

דא זענען ביישפילן פון וועגן וויאזוי איר קענט זיך העלפן ערהוילן זיכערערהייט.

- עס איז וויכטיג ארומצושפאצירן נאך אייער אפעראציע. דאס וועט העלפן פארמיידן בלוט קלאטס אין אייערע פיס און נידערן אייער ריזיקע פון באקומען נומאניע. פרובירט צו שפאצירן יעדע צוויי שעה, אויב מעגליך.
- נוצט אייער אינסענטיוו ספייראמעטער. דאס וועט העלפן אויסברייטערן אייערע לונגען, וואס פארמיידט נומאניע. יונגערע קינדער קענען בלאזן באבלס אדער נוצט א פינאויל אנשטאט דעם.
- מאכט טיפע אטעמען און הוסטן איבונגען יעדע 1 ביז 2 שעה ווען איר זענט וואך.

אייער נורס וועט אייך געבן א ביכל אנגערופן *Thoracotomy Pathway*. דער ביכל וועט אייך העלפן וויסן וואס צו ערווארטן און טון יעדן טאג דורכאויס אייער ערהוילונג.

בעפאר איר פארלאזט דעם שפיטאל, קוקט אויף אייער שניט מיט אייער נורס כדי צו וויסן וויאזוי עס קוקט אויס. עס קען זיין ביייהילפיג צו נוצן א שפיגל. דאס וועט אייך העלפן באמערקן אויב עס זענען דא ענדערונגען ווען איר זענט שוין אינדערהיים.

אפט געפרעגטע פראגעס

בשעת איר פארוויילט אין שפיטאל

וועל איך האבן שמערצן נאך מיין אפעראציע?

איר וועט האבן אביסל שמערצן נאך אייער אפעראציע. אייער דאקטער און נורס וועלן אייך כסדר פרעגן וועגן אייערע שמערצן. איר וועט באקומען מעדיצין ווי נויטיג צו קאנטראלירן אייערע שמערצן. אויב אייערע שמערצן ווערן נישט פארלייכטערט, ביטע זאגט פאר אייער דאקטער אדער נורס. עס איז וויכטיג צו קאנטראלירן אייערע שמערצן כדי איר זאלט קענען הוסטן, אטעמען טיף, נוצן אייער אינסענטיוו ספיראמעטער, און ארויסקומען פון בעט און ארומשפאצירן.

ווען וועט מען ארויסנעמען מיין טשעסט רערל?

איר וועט האבן טשעסט עקס-רעי'ס צו קוקן אויף אייערע לונגען בשעת די טשעסט רערל איז נאך אויפן פלאץ. וויבאלד אייער לונג וועט ווערן אויסגעהיילט, וועט מען ארויסנעמען אייער טשעסט רערל. דאס פלאץ וועט ווערן איבערגעדעקט מיט א באנדאדזש. לאזט דעם באנדאדזש אויפן פלאץ פאר אמווייניגסטנס 48 שעה נאכדעם וואס די טשעסט רערל איז געווארן ארויסגענומען, אויסער אויב אייער נורס געבט אייך אנדערע אנווייזונגען.

וועל איך קענען עסן?

איר וועט קענען עסן נאך אייער אפעראציע. עסן א באלאנסירטע דיעטע רייך אין פראטעין וועט אייך העלפן זיך אויסהיילן נאך אייער אפעראציע. אייער דיעטע זאל איינשליסן א געזונטע קוואל פון פראטעין ביי יעדע מאלצייט, ווי אויך פרוכט, גרינצייג, און גאנצע תבואה.

פאר נאך אינפארמאציע, ליינט אונזער ביכל הילף דיין קינד עסן בעשאָס באַהאַנדלונג
(www.mskcc.org/pe/helping_child_eat) (Helping Your Child Eat During Treatment).

נאכן פארלאזן דעם שפיטאל

וועל איך האבן שמערצן ווען איך בין אינדערהיים?

ווי לאנג מען האט שמערצן אדער אומבאקוועמליכקייט איז פארשידנארטיג ביי יעדן מענטש. טייל מענטשן קענען האבן ווייטאג, שטייפקייט, אדער מוקסלען ווייטאגן ארום זייער שניט פאר ביז 6 חדשים אדער לענגער. דאס מיינט נישט אז עפעס איז נישט אין ארדענונג. פאלגט אויס די אנווייזונגען דא אונטן.

- נעמט אייער מעדיצין קעגן שמערצן ווי פארגעשריבן און ווי נויטיג.
- רופט אייער דאקטער אויב די מעדיצין וואס מען האט אייך פארשריבן פארלייכטערט נישט אייערע שמערצן.
- אזוי ווי אייער שניט פארהיילט זיך, וועט איר האבן ווייניגער שמערצן און איר וועט זיך נויטיגן אין ווייניגער שמערצן מעדיצין. א מילדע פעין ריליווער אזויווי אסעטעמינאפען (Tylenol®) אדער אייבאפראפען (Advil®) וועט פארלייכטערן ווייטאגן און אומבאקוועמליכקייטן. מאכט זיכער אויסצופאלגן אייער דאקטער'ס אנווייזונגען וויפיל צו נעמען.
- מעדיצין קעגן שמערצן דארף אייך צו העלפן פארזעצן מיט אייערע געווענליכע אקטיוויטעטן. נעמט גענוג מעדיצין צו קענען טון אייערע איבונגען באקוועמעהייט, אבער מאכט זיכער אויסצופאלגן אייער דאקטער'ס אנווייזונגען. מעדיצין קעגן שמערצן וואס מען נעמט דורכן מויל איז אממערסטנס ווירקזאם 30 ביז 45 מינוט נאכן איינעמען, דעריבער איז ראטזאם זיך אויסצורעכענען פון פאראויס.
- האלט חשבון ווען איר נעמט איר נעמט אייער מעדיצין קעגן שמערצן. דאס בעסטע איז עס צו נעמען גלייך ווען די שמערצן הייבן זיך אן. עס וועט נישט אזוי גוט ארבעטן אויב איר נעמט עס נאכדעם וואס די שמערצן ווערן ערגער.

קען איך נעמען א שויער?

איר קענט נעמען א שויער 48 שעה נאכדעם וואס אייער טשעסט רערל ווערט אויס ארויסגענומען. נעמען א ווארעמע שויער בארואיגט און קען העלפן פארמינערן מוקסל ווייטאגן.

ווען איר שויערט זיך, וואשט איידל אפ אייערע שניטן מיט זייף. טרוקנט אפ די פלעצער מיט א ריינע האנטוך און לאזט אייערע שניטן אויפגעדעקט (חוץ אויב איר עס רינט). רופט אייער דאקטער אויב איר זעט סיי וועלכע רויטקייט אדער רינען פון אייער שניט.

אין די ערשטע צוויי וואכן נאך אייער אפעראציע, לאזט נישט איינווייקן אייער שניט אונטער וואסער (אזוויי אין א וואנע אדער סווימינג פול).

וויאזוי זאל איך זיך אפגעבן מיט מיינע שניטן?

איר וועט האבן איין הויפט אפעראציע שניט אויף אייער רוקן און 1 אדער 2 קלענערע טשעסט רערל שניטן אויף אייער טשעסט. איר קענט האבן אביסל נאָמנאָס אונטער און פארנט פון אייערע שניטן. דאס איז וויבאלד אייערע ריפן זענען צושפרייט געווארן און עטליכע נערוון זענען אפעקטירט געווארן.

הויפט אפעראציע שניט

- ווען איר זענט גרייט צו פארלאזן דעם שפיטאל, וועט שוין אייער אפעראציע שניט זיך האבן אנגעהויבן צו פארהיילן.
- אייער שניט וועט זיין פארדעקט מיט קלעב (Dermabond®) אדער פאפיר טעיפ (Steri- Strips®) וואס וועט אראפאלן אדער זיך אראפשיילן פון זיך אליינס.
- אויב סיי וואספארא פליסיגקייט רינט ארויס פון אייער אפעראציע שניט, שרייבט אראפ וויפיל עס רינט און וועלכע קאליר עס איז און רופט אייער דאקטער.

קלענערע טשעסט רערל שניט(ן)

- איר וועט האבן א באנדאזש וואס וועט איבערדעקן אייער טשעסט רערל שניט(ן).
- האלט דעם באנדאדש אויף אייער שניט(ן) פאר 48 שעה נאכדעם וואס אייער טשעסט רערל ווערט ארויסגענומען, אויסער אויב עס ווערט נאס. אויב עס ווערט נאס, טוישט עס ווי שנעל עס איז מעגליך.
- עס קען ארויסרינען אביסל דינע, געלע אדער פינקע פליסיגקייט פון דעם פלאץ. דאס איז נארמאל. לייגט ארויף א באנדאזש (Band-Aid®) אדער א טרוקענע שטיקל וואטע איבער דעם פלאץ און טוישט דעם באנדאזש ווי נויטיג.

וויאזוי קען איך פארמיידן קאנסטיפעישאן?

איר קענט זיין קאנסטיפעטעד (האבן ווייניגער באועל מאוומענטס ווי געווענליך) נאך אייער אפעראציע. דאס איז אן אפטע זייטיגע ווירקונג פון די מעדיצין קעגן שמערצן. צו פארמיידן קאנסטיפעישאן:

- נעמט אן אווער-די-קאונטער מעדיצין אזויווי דאקוסעיט סאדיום (Colace®) וואס איז א סטול סאפטענער, און סעננא (Senokot®) וואס איז א לעקסעטיוו. נעמט דאס ביז ווילאנג איר הערט אויף נעמען פרעסקריפשאן מעדיצינען קעגן שמערצן.
 - נעמט _____ קאפסולס פון דאקוסעיט סאדיום 3 מאל א טאג.
 - נעמט 2 טאבלעטן פון פון סעננא בעפארן גיין שלאפן.
- טרונקט פליסיגקייטן בריוח. צילט צו טרונקען 8 ביז 10 (8-אונסיגע) גלעזלעך (2 ליטער) יעדן טאג. נעמט פליסיגקייט וואס האבן נישט קיין קאפעין, אזויווי וואסער, זאפטן, זופן, און אייז קרעם שעיקס.
- אויב פילט איר בלאוטעד, פארמיידט עסנווארג וואס קענען פאראורזאכן גאז, צום ביישפיל בונדלעך, בראקאלי, צוויבל, קרויט, און קאליפלאוער.

וויאזוי קען איך העלפן מיינע לונגען זיך פארהיילן?

- מאכט ווייטער איבונגען אדער שפאצירט פאר אמווייניגסטנס 30 מינוט יעדן טאג. דאס וועט אייך העלפן ווערן שטארקער, שפירן בעסער, און פארהיילן אייער לונג. נוצט ווייטער אייער אינסענטיוו ספיראמעטער, שטרוי, אדער פינאויל, און טוט אייער הוסטן און טיפע אטעמען איבונגען אינדערהיים.
- טרינקט פליסיגקייטן צו העלפן האלטן אייער שליים דין און גרינג ארויסצוהוסטן. פרעגט אייער דאקטער וויפיל איר זאלט טרינקען יעדן טאג. פאר רוב מענטשן, קומט דאס אויס אמווייניגסטנס 8 (8 אונסיגע) גלעזלעך וואסער אדער אנדערע פליסיגקייטן יעדן טאג.
- נוצט א יומידיפייער און אייער שלאף צימער דוראויס די ווינטער מאנאטן. פאלגט אויס די אנווייזונגען וויאזוי צו רייניגן דעם מאשין. טוישט אפט די וואסער.
- זייט פארזיכטיג נישט קראנק צו ווערן. פארמיידט נאנטע בארירונג מיט מענטשן וואס האבן א פארקילעכץ, טרוקענע האלז, אדער די פלו. אויב ווערט איר יא קראנק, רופט אייער דאקטער אדער נורס.

איז נארמאל צו שפירן אויסגעמוטשעט נאך אפעראציע?

עס איז נארמאל צו האבן ווייניגער כח ווי געווענליך נאך אייער אפעראציע. די צייט וואס עס נעמט זיך צו ערהוילן איז אנדערש ביי יעדן. פארמערט אייערע אקטיוויטעטן יעדן טאג אויף וויפיל איר קענט. באלאנסירט שטענדיג די צייטן ווען איר זענט אקטיוו מיט צייטן ווען איר רוט זיך אפ. רוען איז א וויכטיגע חלק פון אייער ערהוילונג.

קען איך שוין נאכאמאך טון מיינע געווענליכע באשעפטיגונגען?

עס איז וויכטיג פאר אייך צוריקצוגיין טון אייערע געווענליכע באשעפטיגונגען נאך אפעראציע. שפרייט עס אויס איבערן פארלויף פונעם טאג. שפאצירן און גיין אויף טרעפ זענען אויסגעצייכנטע מעטאדן פאר איבונגען. פארמערט צוביסלעך די צייט ווי לאנג איר שפאצירט. גייט אויף טרעפ שטייטליך, זיך אפשטעלנדיג אדער אפרוענדיג לויטן געברויך.

אייער קערפער איז אן אויסגעצייכנטער וועגווייזער אייך צו דערציילן ווען איר האט שוין געטון צופיל. ווען איר פארמערט אייער אקטיוויטעט, לייגט צו קאפ וויאזוי אייער קערפער שפירט. איר קענט אויפפאסן אז איר האט מער כח צופרי אדער נאכמיטאג. פלאנירט אייערע אקטיוויטעטן אין צייטן ווען איר האט מער כח.

קען איך רייזן מיט אן עראפלאן?

רייזט נישט מיט קיין עראפלאן ביז ווילאנג איר האט עס איבערגעשמועסט מיט אייער דאקטער ביי אייער ערשטע באזוך נאך אייער אפעראציע.

ווען קען איך אויפהייבן שווערע זאכן?

רוב מענטשן זאלן נישט אויפהייבן קיין זאכן וואס וועגן מער פון 10 פונט (4.5 קילאגראמס) פאר אמווייניגסטנס 4 ביז 6 וואכן נאך זייער אפעראציע. פונדעסטוועגן, ווענדט זיך דאס אין וואספארא סארט אפעראציע מען האט געהאט. פרעגט אייער דאקטער ווי לאנג איר זאלט פארמיידן אויפצוהייבן שווערע זאכן.

ווען קען איך שפילן ספארטס?

שפילט נישט קיין ספארטס ביז ווילאנג אייער דאקטער זאגט אייך אז עס איז פארזיכערט. ווען איר הייבט נאכאמאל אן, געדענקט אז עס וועט אייך נעמען צייט ביז ווען איר קענט זיין צוריק

אקטיוו אויפן שטאפל וואס איר זענט געווען בעפאר. הייבט אן שטייטליך און פארמערט אייער אקטיוויטעט אזוי ווי איר שפירט בעסער.

וויאזוי קען איך זיך ספראווען מיט מיינע געפילן?

נאך א אפעראציע פאר א ערנסטע קראנקייט, קענט איר האבן נייע און שווערע געפילן. פיל מענטשן זאגן אז זיי האבן געפילט וויינעדיג, טרויעריג, באזארגט, נערוועז, בייז, אדער אויפגערגעגט ביי עפעס א פונקט אָדער אנדערן. איר קענט אויפפאסן אז איר קענט נישט קאנטראלירן טייל פון די געפילן. אויב דאס פאסירט, איז ראטזאם צו זוכן עמאציאנאלע שטיצע.

דער ערשטע שריט זיך צו ספראווען דערמיט איז צו רעדן איבער וויאזוי איר פילט. פאמיליע מיטגלידער און פריינט קענען זיין בייהילפיג. אייער נורס, דאקטער, און סאשעל ווארקער קענען אייך פארזיכערן, שטארקן, און פירן. עס איז אלעמאל א גוטע עצה צו לאזן די דערמאנטע פראפעסאניאלן וויסן וויאזוי איר, אייער פאמיליע און אייערע פריינט שפירן עמאציאנאל. עס זענען פארהאן פיל הילפסמיטלען פאר פאציענטן און זייער פאמיליעס. סיי אויב איר זענט אין שפיטאל אדער אינדערהיים, זענען די נורסעס, דאקטוירים, און סאשעל ווארקערס דא צו העלפן אייך און אייער פאמיליע און פריינט זיך ספראווען מיט די עמאציאנאלע געביטן פון אייער קראנקייט.

ווען איז מיין ערשטע אפוינטמענט נאך מיין אפעראציע?

ווען איר ווערט ארויסגעלאזט פון שפיטאל, וועט אייער דאקטער אדער נורס פראקטישאנער אייך זאגן דעם דאטום פון אייער קומענדיגע אפוינטמענט. דורכאויס דעם אפוינטמענט, וועט אייער דאקטער דורכשמועסן מיט אייך די פרטים פון די פאטאלאגישע רעזולטאטן און באטראכטן וויאזוי איר ערהוילט זיך.

רופט אייער דאקטער אדער נורס אויב איר האט:

- נייע אדער פארערגערטע קורצע אטעם
- א פיבער פון 100.4°F (38°C) אדער העכער
- שמערצן וואס ווערן נישט בעסער מיט אייערע מעדיצינען

- רויטקייט, געשווילעכץ, אדער פליסיגקייט וואס שמעקט שלעכט אדער זעט אויס ווי אייטער וואס רינט ארויס ארום אייערע שניטן
- קיין שום באועל מאוומענט פאר 3 טעג אדער מער
- סיי וועלכע נייע סימפטאם
- סיי וועלכע פראגן אדער זארגן

קאנטאקט אינפארמאציע

אויב איר האט סיי וועלכע פראגן אדער זארגן, רעדט מיט א מיטגליד פון אייער העלטקעיר גרופע. איר קענט זיי דערגרייכן מאנטאג ביז פרייטאג פון 9:00 AM ביז 5:00 PM אויף

_____.

נאך 5:00 PM, דורכאויס די וויקענד, און אויף האלידעיס, רופט 212-639-7900. בעט צו רעדן מיטן פידיעטריק סורדשען וואס איז אן קאל.

אייער טאראקאטאמי פאר פידיאָטריק פאציענטן

©2019 Memorial Sloan Kettering Cancer Center - Generated on March 7, 2019